

د لویانو ښوونیزه مرکز (کوموکس)

د لویانو ښوونیزه مرکز (کوموکس) د هغو کسانو لپاره ترتیب شوی دی څوک چې په اساسي او د ثانوي دورې په کچه کورسونه لوستلو ته اړتیا لري. تاسو کولای شئ چې د لوړو زده کړو عالي موسسه یا حرفوي پوهنتون کې د لوړو زده کړو او یا د کار پیلولو څخه مخکې یو یا زیات کورسونه ولولئ.

د لویانو ښوونیزه مرکز (کوموکس) کې لاندې چارې ترسره کولی شئ

- د ابتدایي ښوونځي یا لېسې په سطح کورسونه لوستل
- د ثانوي دورې (حرفوي پروگرام یا لوړو زده کړو ته د چمتووالي پروگرام کې) د فراغت بری لیک ترلاسه کول
- د خپل ظرفیت کچه لوړولو لپاره ځینې کورسونه بشپړول
- د کار په ځای کې زده کړه ترسره کول (د دې دورې یو څه برخه د کار یو ځای کې په عملي بڼه ترسره کېږي)
- بیا له سره زده کړه کول (یانې کومې بلې حرفه کې تحصیل کول)
- د بریالیتوب نمرې اخیستلو په موخه په یو ځانګړي کورس کې ازموینه ورکول
- د خپلې پوهې ارزیايي ترسره کول او سند ترلاسه کول (ارزونه)

آیا لازياتو مالوماتو ته اړتیا لری؟

په دې هکله مالومات ترلاسه کولو لپاره چې ستاسې مربوطه کمون کې کوم ډول امکانات شتون لري، د حرفوي او ښوونیز لارښود سره اړیکه ونیسئ. دا اړیکې نیولو په هکله مالومات د کمون په وېبپاڼه کې شتون لري.

کوم کسان د لویانو ښوونیزه مرکز (کوموکس) کې د زده کړې حق لري؟

تاسې کولی شئ چې د هغې کال د جولای لومړنۍ نېټې څخه د لویانو ښوونیزه مرکز (کوموکس) کې زده کړه پیل کړئ په کوم کال چې د شلو کالو عمر ته رسېږئ. د شمولیت نور شرایط دا دي چې باید په سویډن کې میشت اوسئ، دا زده کړه مو مخکې نه وي ترسره کړي او د زده کړې سر ته رسولو شرایطو باندې برابر اوسئ. په ځینې حالتونو کې د شل کلنۍ عمر څخه مخکې هم زده کړه شروع کولی شئ.





په اساسي کچه زده کړه کولو لپاره شرایط

که چېرې تاسې ابتدایه او متوسطه ښوونځی سر ته نه وي رسولی نو بیا حق لرئ چې د لویانو ښوونیزه مرکز (کوموکس) کې په اساسي کچه زده کړه وکړئ. د دې لپاره باید تاسې د نوموړې زده کړې نور شرایط هم پوره کړي وي (د شرایطو په هکله په پورته برخه کې ولولئ).

که چېرې ستاسې د استوګنې کمون دا کورسونه نه وړاندې کوي نو بیا حق لرئ چې په یو بل کمون کې یې ولولئ چېرې چې نوموړي کورسونه شتون ولري.

د ثانوي ښوونځي د تعلیم حق

په مسلکي ښوونځي یا پوهنځي کې د لوستلو د لایق جوړیدو لپاره تاسې د ښار د بالغانو تعلیم (کوموکس) کې د لوستلو حق لرئ.

هیڅ انتخاب نه دې شوې -- د ښار د بالغانو په تعلیم کې ستاسې ځای یقیني دې. دغه حق په بنیادي او خصوصي وړوالي دواړو تطبیقول کېږي.

د وړوالي پوره کولو لپاره وړاندې ولولئ ”مسلک بدلول یا وړ جوړیدل-“

که د اعلي ثانوي ښوونځي په درجه کې زیات ځایونه نه وي

که زیات وړ کسان په اعلي ثانوي ښوونځي کې تعلیم ترلاسه کول غواړي نو د ښاروالۍ سره بیا اختیار دې، ښاروالي به بیا انتخاب کوي او دا پریکړه به کوي چې کوم کسان قبول کړي.

اولوالې به هغه کسانو ته ورکول کېږي د چا وړاندینې تعلیم چې محدود وي، او:

۱. هغه څوک چې یوه تحصیلي دوره سر ته رسول غواړي چې د یو لیکل شوي انفرادي درسي پلان له مخې یې پیل کړي وي.
۲. هغه څوک چې د یو نیمګړي پروګرام لوستلو له کبله یا د لوړو زده کړو شرایط پوره کولو لپاره د دې زده کړې له لارې خپلې نمرې پوره کول غواړي.
۳. هغه څوک چې په خپله روانه دنده کې یا د راتلونکي وخت مسلک غوره کولو لپاره زده کړې ته اړتیا لري.

د لویانو عمومي ښوونیزه موسسه -

د زده کړې یوه متبادله بڼه

د لویانو عمومي ښوونیزه موسسه کې د کوموکس یا ثانوي دورې په څېر هغه ډول کورسونه شته چې د لوړو زده کړو شرایط پوره کوي یا د نورو عمومي کورسونو له لارې دغه شرایط پوره کولو ته زمينه برابروي.

د لویانو ښوونیز مرکز (کوموکس) کې د زده کړې په اړه

نوموړې زده کړه په لاندې ډول ترتیب شوې ده

د کوموکس څخه تمه ده چې ستاسې اړتیاوې او شرایط په پام کې نیولو سره زده کړې برابرې کړي. تاسې مخکې له مخکې د ارزښتناکه پوهې او تجربو څخه برخمن یاست او اړینه ده چې د زده کړې پر مهال ترې پوره گټه پورته کړئ.

په دې برخه کې د نیم وخته یا د لرې واټن څخه د زده کړې امکانات هم شتون لري. دا ډول امکانات هم ښايي شتون ولري چې د یو کورس ټوله یا ځینې څانگې برخې د کار په ځای کې په عملي بڼه ترسره کړئ (یانې د کار ځای کې ترتیب شوې زده کړه).

که چېرې د وړتیا شرایط پوره کړئ او د زده کړې سر ته رسولو شرایط هم مساعد وي نو په داسې حالت کې کولی شئ چې په یو وخت کې خپلې زده کړې په بېلابېلو تحصیلي درجو او په بېلابېلو ښوونځیو کې ترسره کړئ. د بېلگې په توگه د لویانو ښوونیز مرکز (کوموکس) زده کړې د بهرنیو وگړو لپاره د سویډني ژبې زده کړه (ایس ایف پی) دورې سره یوځای ترسره کولای شئ.

که چېرې تاسې د لویانو ښوونیز مرکز (کوموکس) کې په اساسي کچه زده کړه کوئ او په سویډني ژبه کې کافي پوهه نه لرئ، نو بیا ستاسې لپاره فرصت شته چې ځینې کورسونه په خپله مورنۍ ژبه کې ولولئ. په داسې حال کې به تاسې د نورو کورسونو سره غبرگ په سویډني ژبه کې تدریس یا تمرین ترلاسه کړئ. که چېرې غواړئ چې ایس ایف پی پیل کړئ نو د خپل مربوطه کمون سره اړیکه ټینګه کړئ.

انفرادي درسي پلان

د یو زده کوونکي په صفت تاسې د یو انفرادي درسي پلان درلودلو حق لرئ. ښوونځی دغه انفرادي درسي پلان ستاسې په سلامشوره جوړوي. په انفرادي پلان کې سربېره پر نورو لاندې ټکي په پام کې نیول کېږي:

- ستاسې د زده کړې اهداف (د بېلگې په توگه که هدف مو دا وي چې د ثانوي دورې څخه فراغت ترلاسه کړئ نو په داسې حال کې به لیکل شوي وي چې نوموړې زده کړه د ثانوي دورې په سطح د کوم پروگرام معادله ده)
- ستاسې د زده کړو موده





که چېرې تاسې لازيات کورسونه ترسره کول غواړئ يا د زده کړې په جريان کې خپل ښوونيزه اهدافو کې بدلون راوستل غواړئ نو په داسې حال کې امکان لري ستاسې په انفرادي درسي پلان کې هم بدلون راوستل شي.

نمرې

د لويانو ښوونيز مرکز (کوموکس) د ابتدائيه ښوونځي او د لېسې په څېر د A نه تر F پورې د نمره درجو څخه گټه پورته کوي. A تر ټولو جگه نمره ده او F د ناکامۍ درجه ده. په پام کې ده چې د هر بشپړ شوي کورس څخه وروسته نمرې تطبيق شي. همدا راز تاسې کولای شئ چې د يو بری ليک ترلاسه کولو له لارې د خپلې پوهې يو سند ترلاسه کړئ.

خپل مسلک بدلول او لایق جوړیدل

یو نوی سند

د دې دورې په لړ کې ستاسې لپاره زمینه برابره ده چې د مسلکي زده کړې فراغت په شکل کې یو بل بری لیک هم ترلاسه کړئ په شرط د دې چې د نوي بري لیک محتوا د مخکیني څخه توپیر ولري. دا زمینه د هغو کسانو لپاره هم برابره ده څوک چې د لوړو زده کړو د چمتووالي پروگرام کې بری لیک لري او غواړي چې ورسره غبرگ د حرفوي زده کړو فراغت هم لاسته راوړي. خو د دې په پرتله که چېرې یو کس د مخکې څخه د ثانوي دورې څخه فارغ وي نو نشي کولی چې لوړو زده کړو ته د چمتووالي پروگرام کې د فراغت دوهم بری لیک ترلاسه کړي.

ورتیا پوره کول

په مسلکي ښوونځي یا پوهنځي کې د لوستلو د لایق جوړیدو لپاره تاسې د ښار د بالغانو تعلیم (کوموکس) کې د لوستلو حق لری.

د هغه ورتیا د کومې ترلاسه کولو لپاره چې تاسې د لوستلو حق لری هغه دي:

- د لاندې گریجویټ اعلي تعلیم لپاره اساسي ورتیا
 - د لاندې گریجویټ پوهنځي لپاره یوه یا زیاتې خصوصي ورتیا
 - مسلکي ښوونځي کې عام داخلیدل
 - په مسلکي ښوونځي کې د تعلیم ترلاسه کولو لپاره یوه یا زیاتې خصوصي ورتیا
- تاسې د ډیرو ورتیاوو لپاره لوستلې شی ولې په یو وخت یواځي یو لوستلې شی. د یو خاص تعلیم ترلاسه کولو لپاره تاسې باید د هغې اساسي ورتیا ولری.
- د ښار د بالغانو تعلیم کې د ورتیا ترلاسه کولو لپاره د لوستلو لائق جوړیدلو لپاره به تاسې باید د دغه تعلیم ورتیا لری. د دې په هکله د وړاندې لوستلو لپاره برخه “د ښار د بالغانو په تعلیم کې څوک لوستلې شي” اوگورئ.

که چېرې تاسې د مسلکي ښوونځي یا پوهنځي کې د تعلیم ورتیا ترلاسه کولو لپاره لوستل غواړی تاسې باید د خپلې ښار والی سره اړیکې ونیسئ؛ هغوي ستاسې د تعلیم مسؤل دي.

ازموينه او ارزونه

ازموينه

که چېرې د هېواد دننه میشت یاست او د غټانو ښوونیز مرکز (کوموکس) له لارې د ثانوي دورې فراغت ترلاسه کول غواړئ نو کولی شئ چې په ټولو هغو کورسونو کې ازموينه ورکړئ په کومو کې چې نمرې ورکول کېږي. دلته د ثانوي دورې پایلیک هم ترسره کولی شئ. ازموينه فقط په هم هغې کمون کې ترسره کېدی شي چا چې مربوطه کورس ترتیب کړی وي. تاسې چې له دې وړاندې مو په بېلابېلو کورسونو یا د ثانوي دورې پایلیک کې د بریالیتوب نمرې هم ترلاسه کړې وي بیا هم اجازه لرئ چې د جگو نمره ترلاسه کولو په موخه یو ځل بیا ازموينه ورکړئ.

په داسې حالت کې ښوونځی کولی شي چې د ازمويڼې په بدل کې فیس واخلي. لگښت باید زیات نه زیات ۵۰۰ کرون وي.

د لاندینو کسانو څخه لگښت نه اخیستل کېږي

- هغه کسان چې د لویانو ښوونیز مرکز (کوموکس) کې زده کړه کوي او د ازمويڼې لاندې کورس کې یې مخکې د F یانې د ناکامۍ نمرې اخیستې وي
- هغه کسان چې د لویانو ښوونیز مرکز (کوموکس) کې زده کړه کوي او د یو ځانگړي کورس په چوکاټ کې ازمويڼه یا ارزونه ترسره کول غواړي

د ثانوي دورې زده کوونکو څخه ازمويڼه

که چېرې تاسې د لېسې زده کوونکي یاست او په مربوطه کورس یا د پایلیک پروژې کې د بریالیتوب نمرې نه لرئ او یا پکې ناکام شوي یاست، کولای شئ چې د لویانو ښوونیز مرکز (کوموکس) کې ازمويڼه ترسره کړئ. که چېرې په یو کورس کې مو ترټولو ټیټه درجه یانې E اخیستې وي نو ازمويڼه د ثانوي دورې (لېسې) څخه د فراغت نه وروسته ترسره کېږي.



ارزونه - خپله شته پوهه ارزونې ته وړاندې کړئ

داسې امکانات هم ښايي شتون ولري چې تاسې د خپلو شته مهارتونو او تجربو ارزونه وکړئ او په دې برخه کې سند ترلاسه کړئ. د ارزونې هدف د لاندېنيو ټکو څخه يو کېدی شي:

- د زده کړې پيلولو لپاره او د زده کړې د پيل پر مهال د خپلو زده کړې محتوا او سويه د خپلې تعليمې کچې سره سم عيارولو لپاره ترڅو داسې يو څه زده کولو څخه ډډه وکړئ کوم چې ستاسې له مخکې څخه زده وي.
- د يوې روانې ښوونيزه دورې موده لنډولو لپاره
- د خپلې پوهې يو سند ترلاسه کولو لپاره ترڅو د مثال په توگه د کار انټرويو په وخت يې وړاندې کړئ.

که چېرې غواړئ چې يوه ارزونه ترسره کړئ نو د خپل کمون سره اړيکه ټينگه کړئ.